

പട്ടികജാതി വിഭാഗത്തിലുള്ളവരും പട്ടികവർഗ്ഗ വിഭാഗത്തിലുള്ളവരും ദാരിദ്ര്യ രേഖയ്ക്ക് താഴെയുള്ളവരും സഹകരണ സംഘങ്ങളിൽ/ബാങ്കുകളിൽ നിന്നുമെടുക്കുന്ന എല്ലാത്തരം കാർഷികകേതര വായ്പകൾക്കും കാർഷിക അനുബന്ധ വായ്പകൾക്കും മേൽ പലിശ നിരക്കിൽ 2% ഇളവ് ലഭിക്കുന്നതാണ്.

(ബി) മുൻ സർക്കാർ അധികാരത്തിൽ വരുമ്പോൾ സംസ്ഥാനത്ത് സഹകരണ മേഖലയിൽ 25,000 രൂപ വരെയുള്ള കാർഷിക വായ്പകൾ 8.5% പലിശ നിരക്കിലും 25,000 രൂപയ്ക്ക് മുകളിലുള്ള കാർഷിക വായ്പകൾ 9% പലിശ നിരക്കിലുമാണ് വിതരണം ചെയ്തിരുന്നത്. കാർഷിക വായ്പകൾ എല്ലാ കർഷകർക്കും ആവശ്യാനുസരണം ലഭ്യമാക്കുന്നതിനായി 2006-2007 വർഷത്തിൽ 1 ലക്ഷം രൂപ വരെയുള്ള കാർഷിക വായ്പകൾ 5.5% പലിശ നിരക്കിലും 1 ലക്ഷം രൂപ മുതൽ 3 ലക്ഷം രൂപ വരെയുള്ള കാർഷിക വായ്പകൾ 6% പലിശ നിരക്കിലും വിതരണം ചെയ്യുന്നതിനുള്ള നടപടി സ്വീകരിച്ചു. 2007-2008 വർഷത്തിൽ നെല്ല്, കപ്പ, പച്ചക്കറി കൃഷിക്ക് 4% പലിശ നിരക്കിൽ കാർഷിക വായ്പ വിതരണം ചെയ്യുന്നതിന് നടപടി സ്വീകരിച്ചു. കേന്ദ്ര സർക്കാർ നിർദ്ദേശങ്ങൾക്കും നബാർഡ് നയത്തിനനുസൃതമായും നബാർഡ് പുനർവായ്പയുടെ ലഭ്യത കണക്കിലെടുത്തും എല്ലാ ഹ്രസ്വകാല കാർഷിക വിള വായ്പകൾക്കും 7% പലിശ നിരക്കായി നിജപ്പെടുത്തിയിട്ടുണ്ട്. കാർഷിക വായ്പ കൃത്യമായി തിരിച്ചടയ്ക്കുന്ന കർഷകർക്ക് 2009-2010 വർഷത്തിൽ 1% ഉം, 2010-2011 വർഷത്തിൽ 2% ഉം, 2011-2012 വർഷത്തിൽ 3%ഉം പലിശ ഇളവ് ലഭിക്കുന്നതാണ്. ആയതിന് പ്രകാരം കാർഷിക വായ്പ കൃത്യമായി തിരിച്ചടയ്ക്കുന്ന കർഷകർക്ക് 2009-10 വർഷത്തിൽ 6% പലിശ നിരക്കിലും, 2010-11 വർഷത്തിൽ 5% പലിശ നിരക്കിലും, 2011-12 വർഷത്തിൽ 4% പലിശ നിരക്കിലും വായ്പ ലഭ്യമാക്കുന്നതാണ്. നെൽ കൃഷിക്കായി പലിശ രഹിത വായ്പാ പദ്ധതിയും മുൻ സർക്കാരിന്റെ കാലത്ത് നടപ്പിലാക്കിയിട്ടുണ്ട്. കാർഷിക വായ്പയുടെ പലിശ നിരക്ക് ഇനിയും കുറയ്ക്കുന്നത് സംബന്ധിച്ച് തീരുമാനം കൈക്കൊണ്ടിട്ടില്ല.

(സി) സഹകരണ സംഘങ്ങൾ/ബാങ്കുകൾ സ്വന്തം ഫണ്ടിൽ നിന്നും നൽകുന്ന ഹ്രസ്വകാല കാർഷിക വായ്പകൾക്ക് 1½% പലിശ നിരക്ക് പലിശ സബ് വെൻഷനായി കേന്ദ്ര സർക്കാർ ബന്ധപ്പെട്ട സഹകരണ സംഘങ്ങൾക്ക്/ബാങ്കുകൾക്ക് നൽകുന്നു. പ്രസ്തുത 1½% കഴിച്ചുള്ള പലിശ വ്യത്യാസം ഇപ്പോൾ വായ്പ നൽകുന്ന സഹകരണ സംഘം/ബാങ്ക് ആണ് വഹിക്കുന്നത്.

(ഡി) ഇക്കാര്യം സർക്കാർ പരിശോധിക്കുന്നതാണ്.

കാർഷിക കടാശ്വാസ കമ്മീഷൻ വഴിയുള്ള സഹായം

18 (993) ശ്രീ. വി. ശിവൻകുട്ടി: താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ:

(എ) കാർഷിക കടാശ്വാസ കമ്മീഷൻ വിധി പ്രസ്താവിച്ചിട്ടുള്ളതനുസരിച്ച് സംസ്ഥാനത്തെ സഹകരണ സംഘങ്ങൾക്ക് സർക്കാർ എന്നുവരെയുള്ള ധനസഹായം നൽകിയിട്ടുണ്ട്;

(ബി) ഇനി എന്തു തുക ഇത്തരത്തിൽ സംഘങ്ങൾക്ക് അനുവദിക്കുവാനുണ്ട്;

(സി) കാർഷിക കടാശ്വാസ കമ്മീഷൻ വിധി പ്രസ്താവിക്കുന്ന തീയതി മുതൽ പ്രസ്തുത ധനസഹായം സംഘങ്ങൾക്ക് ലഭ്യമാക്കുന്ന തീയതി വരെയുള്ള പലിശ സംഘങ്ങൾക്ക് നൽകുന്നതിനുള്ള തീരുമാനം കൈക്കൊള്ളുമോ?

ഉത്തരം

(എ & ബി) കാർഷിക കടാശ്വാസ കമ്മീഷൻ കർഷകർക്ക്/സംഘങ്ങൾക്ക് നൽകിയ അവാർഡുമായി ബന്ധപ്പെട്ട് കൃഷി വകുപ്പ് സഹകരണ വകുപ്പിന് 31-3-2011 വരെ കൈമാറിയിരുന്ന 48,06,88,505 രൂപയിൽ സർക്കാർ നിർദ്ദേശത്തിന് അനുസൃതമായ വകുപ്പുതല പരിശോധനയിൽ അർഹതയുണ്ടെന്ന് കണ്ടെത്തിയ 33,31,85,772 രൂപ (29-6-2011 വരെ) സംഘങ്ങൾക്ക്/ബാങ്കുകൾക്ക് സഹകരണ സംഘം മജിസ്ട്രേറ്റ് അനുവദിച്ച് നൽകിയിട്ടുണ്ട്. വിനിയോഗിക്കാൻ ബാക്കി നിൽക്കുന്ന 14,75,02,733 രൂപ സംഘങ്ങളുടെ അർഹത ഉറപ്പ് വരുത്തുന്നതിനുള്ള വകുപ്പുതല പരിശോധന അടിയന്തിരമായി പൂർത്തിയാക്കി വിതരണം ചെയ്യുന്നതാണ്.

(സി) കാർഷിക കടാശ്വാസ കമ്മീഷൻ അവാർഡുമായി ബന്ധപ്പെട്ട് സർക്കാർ അനുവദിക്കുന്ന ധനസഹായം കൃഷി വകുപ്പ് മുഖേനയാണ് അനുവദിക്കുന്നത്. വിധി പ്രസ്താവിക്കുന്ന തീയതി മുതൽ പ്രസ്തുത ധനസഹായം സംഘങ്ങൾക്ക് ലഭ്യമാകുന്ന തീയതി വരെയുള്ള പലിശ സംഘങ്ങൾക്ക് നൽകുന്നത് സംബന്ധിച്ച് പരിശോധിക്കുന്നതാണ്.

മത്സ്യത്തൊഴിലാളികൾ സഹകരണ ബാങ്കിൽ നിന്ന് എടുത്ത വായ്പ

19 (994) ശ്രീ. അബ്ദുറഹിമാൻ രണ്ടത്താണി : താഴെ കാണുന്ന ചോദ്യങ്ങൾക്ക് സഹകരണ വകുപ്പുമന്ത്രി സദയം മറുപടി നൽകുമോ :

(എ) സഹകരണ ബാങ്കിൽ നിന്ന് വായ്പ എടുത്ത മത്സ്യത്തൊഴിലാളികൾക്ക് മത്സ്യത്തൊഴിലാളി കടാശ്വാസ പദ്ധതിയുടെ ഭാഗമായി ഇതിനകം എത്ര തുക കടാശ്വാസമായി അനുവദിച്ചിട്ടുണ്ട് എന്ന് വ്യക്തമാക്കുമോ ;

(ബി) ആകെ എത്ര പേർക്ക് ഇതിനകം കടാശ്വാസ ആനുകൂല്യം നൽകി ; ഇവരുടെ ജില്ല തിരിച്ചുള്ള കണക്ക് ലഭ്യമാക്കുമോ ;

(സി) ഭാവിയിൽ ഈ പദ്ധതിയിൽ സഹകരണ ബാങ്കുകൾ വായ്പ കോർക്കായി എന്തൊക്കെ ആനുകൂല്യങ്ങൾ നൽകും എന്ന് വിശദമാക്കുമോ ?

ഉത്തരം

(എ) സഹകരണ സംഘങ്ങളിൽ/ ബാങ്കുകളിൽ നിന്നും വായ്പയെടുത്ത പത്തനംതിട്ട, ഇടുക്കി, എറണാകുളം, പാലക്കാട്, മലപ്പുറം, കാസർഗോഡ് ജില്ലകളിലെ മത്സ്യത്തൊഴിലാളികൾക്ക് മത്സ്യത്തൊഴിലാളി കടാശ്വാസ പദ്ധതിയുടെ